



۲۰۱۷/۰۱/۱۱



نظر محمد مطمئن

کابل کې گواښونه او ستونزې

که د سولې هڅې ستاسې د گټو ضد وي، بنکاره راته ووايست، ولي په گواښونو او ستونزو جوړولو باندې مسئله کله هم نه شي حل کېدای.

که زموږ د سولې هڅې، د جگړې درېدو کوششونه تاسې د خپلو شخصي گټو ضد گڼئ، په کابل کې مې له قلم سره نه شي منلای، بنکاره راته ووايست چې هیواد پرېږده. ولي ډاډه اوسئ، تر څو چې ژوندی يم، د سولې لپاره به خپلې هڅې گړندۍ ساتم، او هیواد به ستاسې د شخصي گټو لپاره پرې نه ږدم.

تیرځل د عيسوي کال د پېل په لومړۍ ورځ راته د هیواد د وړاندېدو پېغام راغلی وو، او د تیر عيسوي کال په وروستۍ ورځ ډاکټر فيض محمد ځلاند صاحب او بناغلي اسد وحیدي صاحب ته ټلېفونونه شوي وو. وحیدي صاحب ته يې ويلي وو چې دوه ځانمرگي بریدګر درته استوم او تاسې به يې د کابل پوهنتون ته په ننويستلو کې مرسته وکړئ چې هلته محصلين او استادان ووژني.

موږ ته د ټلېفوني پېغامونو رسيدل په ټولنيزو رسنيو کې وليکل شوو، استاد وحیدي صاحب په رسمي ډول سره د کابل پوهنتون مشرتابه او د افغانستان امنيتي ادارو ته د ټلېفون اړوند خبرې او د ټلېفون شميرې ور وليږلي، تر څو يادې شميرې وپېژندل شي.

څومره چې ملګرو د ټلېفوني ادارو له مسلکي کسانو سره اړيکې ونيولي، هغوی يې په اړوند پټه خوله وو، ولي په ضمن کې يې زموږ ملګري پر دې هم پوهول چې دا ممکن ده چې کورنۍ شميره د بهرني کود په لرلو سره وکارول شي.

زموږ ملګرو ياده موضوع له لور پورو افغان امنيتي چارواکو سره شريکه کړه، هغوی يو ډول ډاډ ورکړ چې راتلونکې کې به د ډول پېښو د مخنيوي لپاره په ګډه کار کوي.

داچې موږ په کابل کې اوسېږو، د سولې هڅې کوو، او په دې برخه کې لږ تر لږه اميدونه زيات شوي، له دې سره يوځای په هیواد کې دننه له بېلابېلو ستونزو سره مخ شوي يو، او وروستۍ بېلګه يې داده چې يو ډول تور او تهمت پر موږ وتړل شي.

زموږ معلومات دادي چې په يوه غونډه کې داسې خبرې هم شوي وي، چې ما (نظر محمد مطمئن) او بناغلي فيض محمد ځلاند د پاکستان هیواد سره په تړاو د پاکستان د گټو لپاره د کار کولو باندې تورن کړي، دا ډول هڅه به کوي چې د طالبانو د نظامي ډلې او زموږ ترمنځ د تړاو دروغجن خبرونه او ذهنيت جوړ شي.

په زړه پوري ده، پېغام د طالبانو د فرهنگي کميسون د مشر په نوم راځي، هغه چې په نظامي برخو کې کار نه لري، ولي بيا له وحیدي صاحب څخه د نظامي برید کولو کې مرسته غواړي؟ داسې مثال لکه د هیواد د اطلاعاتو او فرهنگ وزير چاته دنده سپاري چې تاسې پر کوم ځای برید وکړئ، او د حکومت په ګټه ځيني طالب مشران ووژني، هغه څه چې عقل او منطق يې نه شي منلای.

زه د ټلېفون هغه شميرې ليکم چې موږ درې وړو ته پرې پېغام او يا ټلېفون رسيدلی دی، او د هیواد له امنيتي ادارو څخه مې غوښتنه ده چې په کابل کې د پاکستان سفارت ته ياده شميره وسپاري، له پاکستان څخه سپيناوی وغواړي چې ياده شميره د طالبانو د فرهنگي کميسون د مشر ملا اميرخان متقي په نوم کار ول کيږي.

دا ډول د امنيتي ادارو څخه غواړو چې په کابل کې د ايران سفارت ته هم هغه شميره وسپاري چې د ترهګريزو کړنو او خلکو د وپورولو لپاره ورڅخه کار اخيستل کيږي.

په ايران او پاکستان کې سيم کارډونه پرته له پېژندپانې څوک نه شي ترلاسه کولای، امنيتي ادارې دي له پاکستان او ايران سفارتونو څخه د يادو شميرو د کارکونکو په اړه سپيناوي وغواړي.

موږ په بشپړ ډاډ سره وايو چې موږ ته د طالبانو لخوا نه پېغام راځي او نه هم ټلېفون راته کوي، او نه هم کوم څوک دومره جرانت لري چې موږ ته د خپل هیواد او يا کوم ځانګړي قوم په اړه بې ځايه لارښوونې وکړي.

د جنوري پر ۸مه ۲۰۱۷، موږ (د سولې هڅې او خنډونه) تر نوم لاندې کابل ښار د انټر کانټيننټل هوټل کې مطبوعاتي ناسته درلودله، د سولې پر اړتيا مو ټينګار درلود، او جګړه مو د حل لاره ونه ګڼله، د بهرنيو پوځيانو شتون مو د

افغان لانجې اصلي جرړه وگنله، دادی دوه ورځې ورسته بیا ځل مور ته د سولې ضد کړیو لخوا د هيواد د بربادۍ او سولې ضد پېغامونه رسېږي، تر څو مور ته لومه جوړه شي. همدا نن ورځ د جنوري ۱۰مه، ۲۰۱۷ د ماښام پر ۲۷:۵ دقیقو د پاکستان کود شمیرې څخه زما موبایل ته داسې پېغام راغی:

«اسلام علیکم ورحمته الله وبرکاته وروره د کوتی سه را روان وم اوس پیشور ته راورسیدم زنگونه دی راتل خیری می نسوای کولای اوس دی هغه شمیره بنده ده خیریت دی هغه نفر چی کندوژ ته درغلی وو پیسی هم در وری وی تسلیم دی کړی او ته کوشش وکړه کارونه دی لژ گړندی کر»
تلیفون شمیره: ۹۲۳۱۴۶۱۲۸۲۹۲+ / ۰۰۹۲۳۱۴۶۱۲۸۲۹۲

پورته پېغام کې ښکاري چې په تلیفون کې د پښتو حروف شته، ځکه لیکل شوي «د کوتی»، ت حرف شته، ولي په نورو ځایونو کې بیا د دري رنگ په پېغام کې لیدل کیږي لکه «گړندی کره» چې دا ډول باید لیکل شوي وای «گړندي کره».

او «السلام علیکم ورحمة الله وبرکاته» یې هم سم نه دی لیکلي، په راتلونکي کې یې ممکن زده کړي. په پېغام کې لیکل شوي چې «هغه نفر چی کندوژ ته درغلی وو پیسی هم دروری وی»، په داسې حال کې چې کله هم کندزو ته نه يم تللی او تر اوسه مي کندز ښار نه دي لیدلی، ولي د کندزو لیدو لیاالتیا لرم. لږ وروسته د ماښام ۴۷:۵ باندي یې دویم پېغام راته ورسید:

«د تلویزونو کی دی بحص ته دوام ورکه افغان دولت باندي جدی نوکی کوه ته په کابل کی د ځان ملگری پیداکړه پیسی نوری هم دراستوم کارونه دی گړندی که لیکوالان پیداکړه چی هغوی هم د افغان کوداکی حکومت او امریکاوغندی د تلویزیون د لاری او اخبارو ته هم لیکینی وراستوه پیسی مور نوری هم دراستوو مولوی اغا بیا اریکه درسره نیسی ته بیا هغه ته ډاډ ورکه الله ج دی مل سه سلامونه می نورو دوستانو ته وای» د تلیفون شمیره یې (۰۰۹۲۳۱۴۶۱۲۸۲۹۲) ده.

دلته هم که دي ځای ته په څیر متوجه شو «چی هغوی هم د افغان کوداکی حکومت»، بیا هم داسې ښکاري لکه له بلې ژبې چې غیر پښتون ژباړه کړي وي.

د جنوري پر لومړۍ نیټه سهار ۶:۲۹ راته داسې پېغام د یادې شمیرې پاکستانی کود څخه رسیدلی وو. [اسلام علیکم ملامطمین اخوند خدای ج دی وکړی چی په کورنی کی دی خیریت وی ستاسی د مبارزی سه اسلامی امارات دیر خوشحاله دی دا تاسی یاست چی رشتنی او په صداقت سره خدمت کوی مور کوشش وکی چی خیری درسره وکوو ستاسی فون بند وو بیا هم مبارزی ته دوام ورکی (ستاسی خادم د اسلامی امارات د فرهنگي چارو مسول امیرخان متقی)] په پورته پېغام کې یې حتی اسلامي امارت هم په غلط ډول لیکلی دی، او (ستاسی خادم) د ملا امیرخان متقی له نوم سره لیکل شوی. مور د اطلاعاتو فرهنگ وزارت د ځینو دوستانو په مرسته د طالبانو د وخت د هغو مکتوبونو کاپي پیداکړي چې د ملا امیرخان متقی لخوا لاسلیک شوي وي، د اطلاعاتو او فرهنگ پخوانیو کارکوونکو وویل چې هیڅ داسې مکتوب به ونه لیدل شي چې د املا امیرخان متقی له نوم او لاسلیک سره لیکل شوي وي چې (ستاسی خادم).

د تلیفون شمیره: ۰۰۹۲۳۱۴۶۱۲۸۲۹۲

له دي وروسته د جنوري پر لومړۍ نیټه سهار په ۶:۳۵ یو بل لنډ پېغام هم راته ورسیدی: «کوشش وکړه چی قومونه په جنگ واچوی. په بحثونو کی مستقیماً امریکا او افغان دولت د سولې مخالفین یادکړه. د بی گنا ملکيانو وژل او د بنشونځیو سوزول په حکومت واروه» د تلیفون شمیره: (۰۰۹۲۳۱۴۶۱۲۸۲۹۲) په یاد پېغام کې افغان دولت لیکل شوي، او د طالبان کله هم افغان دولت نه لیکي، هغوی د کابل اداره لیکي، په راتلونکي کې دي زده کړي.

داچې ښاغلي فیض محمد ځلاند او استاد اسد وحیدي ته تلیفون کیږي، خبرې ورسره کوي، او ما (مطمئن) ته تلیفون نه کوي، بلکې یواځې پېغامونه رالېږي، هغوی پوهیږي چې زه لهجې پېژنم.

د کابل پوهنتون استاد ښاغلي فیض محمد ځلاند ته د تیر میلادي کال په وروستۍ شپه د ایران کود (۰۰۹۸۱۰۹۲۰۵۸۶۵) شمیرې څخه تلیفون شوی وو او ځان یې ورته د طالبانو نظامي مشر ملا امیرخان حقاني معرفي کړي وو، ولي خبرې یې برعکس سیاسي ورته کړي وي.

دا ډول د کابل پوهنتون استاد ښاغلي اسد وحیدي ته هم د ایران کود

د پاڼو شمیره: له ۲ تر ۳

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولی

(۰۰۹۸۹۱۰۹۱۷۱۷۹۵) څخه زنگ وهل شوی وو او ورته ويلي بي وو چې زه د طالبانو د فرهنگي کميسون مشر ملا اميرخان متقي يم. خو خبرې بي برعکس ورته د نظامي چارو اړوند کړي وي، کله چې وحيدې صاحب اړيکه پرې کړي وه، بيا د خبرو په دوام پېغام هم د هغه کس له ادرسه د پاکستان کوډ په کارولو سره ورته رسيدلی وو (۰۰۹۲۳۱۰۹۱۷۱۷۹۵).

دلته که وگورو وروستي ۹ عددونه يو ډول دي، ولي کوډ دخبرو پر مهال د ايران او پېغام ليرلو پرمهال د پاکستان کارول شوی.

همدا نن ورځ بيا هم بناغلي فيض محمد ځلاند او بناغلي اسد وحيدې ته هم د پاکستان کوډ په کارولو سره د هيواد د وړانې پېغامونه رسيدلي.

زه پوهيرم چې استخباراتي پيښې ډيرې پيچلې وي، او ځينې به ووايي چې ما ولي دومره بي پروايي کړي، چې د تليفون شميرې او پېغامونه مې ليکلي.

زه هيله لرم چې د هيواد امنيتي ادارې مسئله وڅيري، د ذکر شوو شميرو په اړه افغان ولس ته سپيناوی وړاندي کړي، او دهغو کسانو مخنيوی وکړي چې د سولې مدني فعالان گواښي.

غواړم له دې لارې خپل سپيڅلي او مظلوم ولس ته داخبره ورسوم چې د افغان سولې دښمنان په کور دننه او بهر زيات دي، خو مور به خپل د سولې هڅو ته دوام ورکوو، تر څو افغان ځوانان د جگړې په ډگرونو کې له مرگ ژوبلې څخه خوندي او بهرني پوځيان مو له هيواده وتلو ته مجبوره شي.

د خپلواک ، بسيا او سولنيز افغانستان په هيله

وخت او نيټه: ۸:۳۰ ماښام، د جنوري ۱۰مه، ۲۰۱۷ کابل – افغانستان

پای

د پاڼو شميره: له ۳ تر ۳

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلپکني د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ